
वित्त विभाग 


संकल्प 

9 अक्तूबर 2013 
विषयः- राज्य सरकार के पेंशन भोगियों / पारिवारिक पेंशन भोगियों को दिनांक 01 / 07 / 2013 के 

प्रभाव से 80 प्रतिशत के स्थान पर 90 प्रतिशत मंहगाई राहत की स्वीकृति । 

वित्त विभाग के संकल्प सं० 5358 , दिनांक 27/05 /2013 के द्वारा राज्य सरकार के 
पेंशनभोगियों/ पारिवारिक पेंशनभोगियों को दिनांक 01 /01 / 2013 के प्रभाव से 80 प्रतिशत की दर से मंहगाई 
राहत की स्वीकृति प्रदान की गयी है । 

___ 2. भारत सरकार के कार्मिक , लोक शिकायत एवं पेंशन मंत्रालय के कार्यालय ज्ञाप - एफ 
नं0 - 42/13 / 2012- P &PW( G ) दिनांक 03/ 10 / 2013 के द्वारा केन्द्र सरकार के पेंशनभोगियों / पारिवारिक 
पेंशनभोगियों को दिनांक 01 /07 / 2013 के प्रभाव से मंहगाई राहत की दर को 80 प्रतिशत से बढ़ाकर 90 
प्रतिशत किया गया है । 
3 . राज्य सरकार ने सम्यक विचारोपरांत निर्णय लिया है कि 

राज्य सरकार के पेंशनभोगियों / पारिवारिक पेंशनभोगियों को दिनांक 01 /07/2013 के प्रभाव 
से पुनरीक्षित पेंशन में 80 प्रतिशत के स्थान पर 90 प्रतिशत की दर से मंहगाई राहत का 

भुगतान किया जायेगा । 
( ii ) मंहगाई राहत का भुगतान मूल पेंशन के आधार पर परिगणित कर किया जायेगा । 


बिहार गजट ( असाधारण), 9 अक्तूबर 2013 
(iii ) मंहगाई राहत की गणना में 50 पैसे या उससे अधिक पैसे को अगले रुपये में पूर्णाकित 

कर दिया जाएगा तथा 50 पैसे से कम राशि को छोड़ दिया जायेगा । 
( iv ) उपर्युक्त मंहगाई राहत की राशि का नगद भुगतान किया जायेगा । 
( v) उच्च न्यायालय/ बिहार विधान - सभा /बिहार विधान परिषद् के पेंशनधारियों को पुनरीक्षित पेंशन में 

उक्त मंहगाई राहत का भुगतान मुख्य न्यायाधीश उच्च न्यायालय, पटना / अध्यक्ष, बिहार 

विधान - सभा / सभापति , बिहार विधान परिषद् की स्वीकृति से देय होगा | 
4 . पेंशन पर मंहगाई राहत का भुगतान करते समय पेंशन एवं पारिवारिक पेंशन पानेवाले पेंशनरों के 
संबंध में वित्त विभागीय परिपत्र सं0 3556 , दिनांक 09/05 /1991 में समादिष्ट निर्देशों का अनुपालन 
किया जाना अनिवार्य है जिसमें पुनर्नियोजित पेंशनरों को मंहगाई राहत नहीं देने का प्रावधान किया गया है । 
उक्त स्थिति को छोड़कर मंहगाई राहत शेष पेंशनभोगियों को देय होगी जिन्हें क्षतिपूर्ति पेंशन, वार्धक्य पेंशन , 
सेवा निवृति एवं असमर्थता पेंशन प्राप्त है । औपबंधिक पेंशन / पारिवारिक पेंशन एवं असाधारण पेंशन पानेवाले 
को भी यह राहत देय होगी । 

5. पेंशनभोगियों को इस मंहगाई राहत के भुगतान में विलम्ब के परिहार हेतु बिहार कोषागार 
संहिता, 2011 के नियम 206 के अन्तर्गत महालेखाकार , बिहार से बिना प्राधिकार के ही राहत के भुगतान 
का आदेश राज्य के अन्दर पेंशन लेने वालो के मामले में दिया जाता है । साथ ही कोषागार पदाधिकारियों 
को यह भी निदेश दिया जाता है कि बैंकों के माध्यम से भुगतान प्राप्त करने वाले पेशनभोगियों को त्वरित 
भुगतान कराने के लिए वे सार्वजनिक क्षेत्र के सभी अधिकृत बैंकों को इसकी प्रतियाँ भेज दें । बिहार राज्य 
के बाहर मंहगाई राहत की निकासी महालेखाकार, बिहार के प्राधिकार पत्र पर ही की जा सकती है । इसके 
लिए महालेखाकार, बिहार से अनुरोध है कि राज्य के बाहर पेंशन प्राप्त करने वाले पेंशनभोगियों से संबंधित 
महालेखाकारों को अविलम्ब पेंशन राहत भुगतान के लिए प्राधिकृत किया जाय तथा इसकी सूचना वित्त विभाग 
को भी दी जाय । 

6 . दिनांक 01 / 07/ 2013 के प्रभाव से स्वीकृत मंहगाई राहत के भुगतान करते समय पूर्ववर्ती 
कंडिकाओं में निहित प्रावधानों का दृढ़ता से पालन किया जाय तथा इस मद में भुगतान की जाने वाली राशि 
की शुद्धता की जांच हर हाल में प्रत्येक भुगतान के समय कर ली जाय । ऐसा करना भुगतान करने वाले 
पदाधिकारी की जिम्मेदारी होगी । 
आदेश - आदेश दिया जाता है कि इस संकल्प को बिहार राजपत्र के अगले अंक में सर्वसाधारण की जानकारी 
हेतु प्रकाशित किया जाय । 

बिहार - राज्यपाल के आदेश से , 

प्रभात शंकर , 
सरकार के अपर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

